

devī mahātmyam durgā saptaśati tṛtīyo᳚dhyāyaḥ

mahiṣāsurasavadho nāma tṛtīyo᳚dhyāyaḥ ||

dhyānaṃ

oṃ udyadbhānusahasrakāntim aruṇakṣaumāṃ śiromālikāṃ
raktālipta payodharāṃ japavaṭiṃ vidyāmabhītiṃ varam |
hastābjairdhadhatīṃ trinetravaktrāravindaśriyaṃ
devīṃ baddhahimāṃśuratnamakuṭāṃ vande᳚ravindasthitām ||

ṛṣiruvāca ||1||

nihanyamānaṃ tatsainyam avalokya mahāsuraḥ|
senānīścikṣuraḥ kopād dhyayau yoddhumathāmbikām ||2||

sa devīṃ śaravarṣeṇa vavarṣa samare᳚surah|
yathā merugireḥśṛṅgaṃ toyavarṣeṇa toyadaḥ ||3||

tasya chitvā tato devī līlayaiva śarotkarān|
jaghāna turagānbāṇairyantāraṃ caiva vājinām ||4||

ciccheda ca dhanuḥsadyo dhvajam cātisamucchṛtam|
vivyādha caiva gātreṣu cinnadhanvānamāśugaiḥ ||5||

sacchinnadhanvā viratho hatāśvo hatasārathiḥ|
abhyadhāvata tāṃ devīm khaḍgacarmadharo 2 suraḥ ||6||

siṃhamāhatya khaḍgena tīkṣṇadhāreṇa mūrdhanil
ājaghāna bhujе savye devīm avyativegavān ||6||

tasyāḥ khaḍgo bhujam prāpya paphāla nṛpanandanal
tato jagrāha śūlam sa kopād aruṇalocanaḥ ||8||

cikṣepa ca tatastattu bhadrakālyāṃ mahāsuraḥ|
jājvalyamānaṃ tejobhī ravibimbamivāambarāt ||9||

drṣṭvā tadāpatacchūlam devī śūlamamuñcata|
tacchūlamśatadhā tena nītaṃ śūlam sa ca mahāsuraḥ ||10||

hate tasminmahāvīrye mahiṣasya camūpataul
ājagāma gajārūḍhaḥ ścāmarastridaśārdanaḥ ||11||

so 2 pi śaktim mumocātha devyāstām ambikā drutam|
huñkārābhihatāṃ bhūmau pātayāmāsaniṣprabhām ||12||

bhagnāṃ śaktim nipatitāṃ drṣṭvā krodhasamanvitaḥ
cikṣepa cāmarah śūlam bāṇaistadapi saccinat ||13||

tataḥ siṃhaḥsamutpatya gajakuntare mbhāntaresthitaḥ |
bāhuyuddhena yuyudhe tenoccaistridaśāriṇā ||14||

yudhyamānau tatastau tu tasmānnāgānmahīṃ gatau
yuyudhāte २ tisaṃrabdhau prahārai atidāruṇaiḥ ||15||

tato vegāt khamutpatya nipatya ca mṛgāriṇāl
karaprahāreṇa śiraścāmarasya pṛthak kṛtam ||16||

udagraśca raṇe devyā śilāvṛkṣādibhirhataḥ |
danta muṣṭitalaiścaiva karāḷaśca nipātitaḥ ||17||

devī kṛddhā gadāpātaiḥ ścūrṇayāmāsa coddhatam |
bhāṣkalam bhindipālena bāṇaistāmraṃ tathāndhakam ||18||

ugrāsyamugravīryaṃ ca tathaiva ca mahāhanum
trinetrā ca triśūlena jaghāna parameśvarī ||19||

biḍālasyāsinā kāyāt pātayāmāsa vai śiraḥ |
durdharaṃ durmukhaṃ cobhau śarairninye yamakṣayam ||20||

evaṃ saṅkṣīyamāṇe tu svasainye mahiṣāsuraḥ |
māhiṣeṇa svarūpeṇa trāsayāmāsatān gaṇān ||21||

kāṃścittuṇḍaprahāreṇa khurakṣepaistathāparān |

lāṅgūlatāḍitāṃścānyān śṛṅgābhyāṃ ca vidāritā ||22||

vegena kāṃścidaparānnādena bhramaṇena ca
niḥ śvāsapavanenānyān pātayāmāsa bhūtale||23||

nipātya pramathānīkamabhyadhāvata so॒surah
siṃhaṃ hantuṃ mahādevyāḥ kopam cakre tato॒mbhikā ||24||

so॒pi kopānmahāvīryaḥ khurakṣuṇṇamahītalāḥ|
śṛṅgābhyāṃ parvatānuccāṃścikṣepa ca nanāda ca ||25||

vega bhramaṇa vikṣuṇṇā mahī tasya vyaśīryatal
lāṅgūlenāhataścābdhiḥ plāvayāmāsa sarvataḥ ||26||

dhutaśṛṅgvibhinnāśca khaṇḍam khaṇḍam yayurghanāḥ|
śvāsānilāstāḥ śataśo nipeturnabhaso॒calāḥ ||27||

itikrodhasamādhmātamāpatantaṃ mahāsuram|
dṛṣṭvā sā caṇḍikā kopam tadvadhāya tadā॒karot ||28||

sā kṣitpvā tasya vaipāśam taṃ babandha mahāsuram|
tatyājamāhiṣam rūpaṃ so॒pi baddho mahāmṛdhe ||29||

tataḥ siṃho॒bhavatsadhyo yāvattasyāmbikā śiraḥ|
chinatti tāvat puruṣaḥ khaḍgapāṇi radṛśyata ||30||

tata evāśu puruṣaṃ devī ciccheda sāyakaiḥ |
taṃ khaḍgacarmaṇā sārḍhaṃ tataḥ so᳚ bhūnmahā gajaḥ ||31||

kareṇa ca mahāsiṃhaṃ taṃ cakarṣa jagarjaca |
karṣatastu karaṃ devī khaḍgena nirakṛntata ||32||

tato mahāsure bhūyo māhiṣaṃ vapurāsthitaḥ |
tathaiva kṣobhayāmāsa trailokyaṃ sacarācaram ||33||

tataḥ kruddhā jaganmātā caṇḍikā pāna muttamam |
papau punaḥ punaścaiva jahāsāruṇalocanā ||34||

nanarda cāsuraḥ so᳚pi balavīryamadoddhataḥ |
viśāṇābhyāṃ ca cikṣepa caṇḍikāṃ pratibhūdhārān ||35||

sā ca tā nprahitāṃ stena cūrṇayantī śarotkaraiḥ |
uvāca taṃ madoddhūtamukharāgākulākṣaram ||36||

devyu–uvācall

garja garja kṣaṇaṃ mūḍha madhu yāvatpibāmyaham |
mayātvayi hate᳚traiva garjiṣyantyāśu devatāḥ ||37||

ṛṣiruvācall

evamuktvā samutpatya sārūḍhā taṃ mahāsuram
pādenā kramya kaṇṭhe ca śūlenaina matāḍayat ||38||

tataḥ so᳚pi padākrāntastayā nijamukhāttataḥ |
ardha niṣkrānta evāsīddevyā vīryeṇa saṃvṛtaḥ ||40||

ardha niṣkrānta evāsau yudhyamāno mahāsuraḥ |
tayā mahāsinā devyā śiraśchittvā nipātitaḥ ||41||

tato hāhākṛtaṃ sarvaṃ daityasainyaṃ nanāśa tat |
prahaṣaṃ ca paraṃ jagmuḥ sakalā devatāgaṇāḥ ||42||

tuṣṭu vustāṃ surā devīm sahadivyairmaharṣibhiḥ |
jagurgundharvapatayo nanṛtuścāpsarogaṇāḥ ||43||

|| iti śrī mārkaṇḍeya purāṇe sāvarnike manvantare devi mahatmye
mahīṣāsuraavadho nāma tṛtīyo᳚dhyāyaṃ samāptam ||

āhuti

hrīm jayantī sāṅgāyai sāyudhāyai saśaktikāyai saparivārāyai
savāhanāyai śrī mahālakṣmyai lakṣmī bījādiṣṭāyai mahāhutiṃ
samarpayāmi namaḥ svāhā ||

Web Url: <http://www.vignanam.org/veda/devi-mahatmyam-durga-saptasati-chapter-3-english.html>